

18th March 1964]

ஆரம்பப் பள்ளி ஆசிரியர்களுக்கான சம்பளம்.

* 307 கேள்வி.—**திரு. முனு ஆதி :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தனியார் நடத்தும் ஆரம்பப் பள்ளி ஆசிரியர்களுக்கு அரசாங்கமே ஊதியம் அனுப்பி வந்தமை நிறுத்தப்படக் காரணமென்ன?

(இ) மீண்டும் அத் திட்டத்தை அமல்படுத்தும் உத்தேசமுண்டா?

THE HON. SRI M. BHAKTAVATSALAM : (a) The system was given up due to the serious administrative difficulties in implementation and representations against its continuance.

(b) No.

திரு. து. ப. அழகமுத்து : தனியார் மாணேஜ்மெண்ட்களுக்கு ஆசிரியர்களுடைய பணத்தை அனுப்பிவிடுவதால், அவர்கள் ஆசிரியர்களுக்கு சம்பளத்தைக் கொடுக்காமல் எமாற்றிவிடுகிறார்கள். இதிலிருந்து ஆசிரியர்களைக் காப்பாற்றுவதற்கு சர்க்கார் என்ன பரிகாரம் செய்யப்போகிறது?

கனம் திரு. எம். பக்தவத்சலம் : தனியார் நடத்துகிற பள்ளிகளுக்கு எத்தகைய உதவி அளிப்பது என்பது மொத்தத்தில் அரசாங்கத்தின் பரிசீலனையில் இருக்கிறது. அதை முடிவு செய்கிறபொழுது, இந்த அம்சங்களெல்லாம் கவனிக்கப்படும்.

திரு. இரா. நெடுஞ்செழியன் : கனம் அவைத் தலைவர் அவர்களே, தனியார் துறை மூலம் சம்பளம் பட்டுவாடா செய்கிறபொழுது ஊழல்கள் ஏற்படுகின்றன என்ற முறையில் தான் அரசாங்கம் அனுப்புகிற அத்தகைய முறையை மேற்கொண்டது. இதில் சங்கடங்கள் இருப்பதாக கனம் அமைச்சர் அவர்கள் தெரிவித்தார்கள். எப்படிப்பட்ட சங்கடங்கள் என்பதை அறியலாமா?

கனம் திரு. எம். பக்தவத்சலம் : இப்பொழுது அதன் விவரங்கள் என்னிடம் இல்லை.

திரு. அ. பெ. தர்மலிங்கம் : தனி நபர் நடத்துகிற பள்ளிகளைக் காட்டிலும், நகராட்சிகள் நடத்துகிற பல பள்ளிகளில் ஆசிரியர்களுக்கு காலாகாலத்தில் சம்பளம் வரவில்லை என்பது மாத்திரம் அல்ல, அவர்களுக்கு உரிய சம்பள உயர்வும் கிடைப்பதில்லை என்று தெரிகிறது, இதில் அரசாங்கம் ஏதாவது நடவடிக்கை எடுக்க முன்வருமா?

கனம் திரு. எம். பக்தவத்சலம் : நகரமன்றங்கள் அல்லது பஞ்சாயத்து யூனியன்கள் நடத்துகிற பள்ளிகளில் உள்ள ஆசிரியர்களுக்கு குறைகள் இருக்கலாம். அவைகளெல்லாம் அப்போதைக்கப்போது கவனிக்கப்பட்டு வருகின்றன.

ஆரம்ப ஆசிரியர்களின் கல்விப் பயணங்கள்

* 308 கேள்வி.—**திரு. முனு ஆதி :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தற்போது ரயில்வே இலாகாவினரால் ஆசிரியர்களின் கல்விப் பயணங்களுக்கான விசேஷ சலுகை நிறுத்தப்பட்டுவிட்ட காரணத்தால் தமிழ்நாடு அரசாங்கம் அத்தகைய சுற்றுப் பயணங்களுக்கு ஆரம்ப ஆசிரியர்கள் சங்கங்களுக்கு சலுகை ஏதும் அளிக்கும் உத்தேசமுண்டா?

(இ) ஆமெனில், எத்தகைய சலுகைகள் அளிக்கப்படும்?

THE HON. SRI M. BHAKTAVATSALAM : (a) No.

(b) Does not arise.